



گورنر KATHY HOCHUL

فوری ریلیز کے لیے: 2023/17/11

گورنر HOCHUL کی جانب سے نیو یارک کے مکینوں کو موسم سرما سے پہلے توانائی کا منصوبہ بنانے کی ترغیب

ریاست نیو یارک کے پروگرام نیو یارک کے لوگوں کو توانائی کے استعمال کا انتظام کرنے، بجلی کے بلوں کو کم کرنے، اور الیکٹریفیکیشن حل تلاش کرنے میں مدد دیتے ہیں

یوٹیلیٹیز اور ایندھن فراہم کرنے والوں کو مناسب ذخائر کو یقینی بنانے اور گاہک کے ساتھ رابطے کو یقینی بنانے کی یاد دہانی کروائی گئی

گورنر Kathy Hochul نے آج نیو یارک کے مکینوں کو سردیوں میں اپنے گھروں اور کاروباری اداروں کو گرم رکھنے کے لیے ابھی سے تیاری کرنے کی ترغیب دی۔ ریاست نیو یارک کی متعدد ایجنسیاں اور حکام ایسے پروگرام پیش کرتے ہیں جو مکینوں کو توانائی کے استعمال کو منظم کرنے، بجلی اور حرارت کے بلوں کو کم کرنے، اور سرد درجہ حرارت کے دوران ان عمارتوں کو موسم کے مطابق اور توانائی کی بچت کرنے والے بنانے میں مدد کر سکتے ہیں۔ گورنر Hochul نے ریاست کی یوٹیلیٹیز اور ایندھن فراہم کرنے والوں کو یہ بھی یاد دہانی کروائی ہے کہ موسم سرما کی بلند طلب کو پورا کرنے کے لیے مناسب ذخائر کو یقینی بنائیں اور گاہکوں کے ساتھ رابطہ رکھیں۔

گورنر Hochul نے کہا، "جوں جوں موسم سرد ہوتا جاتا ہے، ریاست نیو یارک اپنے مکینوں اور کاروباری اداروں کو اپنے توانائی کے استعمال کو منظم کرنے، توانائی کی بچت کو زیادہ سے زیادہ کرنے، اور شدید موسم کی صورت میں دستیاب وسائل کو سمجھنے میں مدد دینے کے لیے تیار ہے۔ چونکہ صارفین اپنی منصوبہ بندی خود کرتے ہیں، یوٹیلیٹیز اور ایندھن فراہم کرنے والوں کو اب صارفین کی ضروریات کو پورا کرنے اور غیر متوقع خدمت کی راہ میں رکاوٹوں کو کم کرنے اور ہنگامی صورتحال سے نمٹنے کے لیے رابطے کو بڑھانے کے لیے حکمت عملی تیار کرنی چاہیے۔"

نیو یارک کے مکین ریاست نیو یارک محکمہ تحقیق و تیاری توانائی (New York State Energy Research and Development Authority, NYSEDA)، محکمہ خدمات عامہ (Department of Public Service, DPS)، دفتر برائے عارضی اور معذوری میں امداد، اور ڈویژن برائے سلامتی وطن و ہنگامی خدمات کی جانب پیش کردہ پروگراموں سے فائدہ اٹھا سکتے ہیں جو کہ خاندانوں، خصوصاً کم یا درمیانی آمدنی والے لوگوں کو سال کے ان اوقات میں گرم رکھنے کے لیے مدد فراہم کرتے ہیں جب توانائی کی کھپت زیادہ ہو سکتی ہے۔

ریاست نیو یارک کے پروگرام فنڈنگ اور ایسی تکنیکی مدد پیش کرتے ہیں جو مکان مالکان، کرایہ داروں، اور کاروباری اداروں کو ان کی توانائی کی ضروریات کو منظم کرنے میں مدد دے سکتے ہیں۔ اس میں شامل ہیں:

- **HEAP کے لیے درخواست دیں۔** یکم نومبر سے، گھریلو توانائی میں امداد کے پروگرام (Home Energy Assistance Program, HEAP) کے لیے درخواستیں قبول کی جا رہی ہیں جو اہل مکان مالکان اور کرایہ داروں کو آمدنی، گھرانے کے حجم اور وہ اپنے گھر کو کس طرح گرم کرتے ہیں کی بنیاد پر \$976

تک فراہم کر سکتا ہے (مثلاً، چار افراد پر مشتمل خاندان جس کی زیادہ سے زیادہ ماہانہ گُل آمدن \$5,838 ہو، وہ اہل ہو سکتا ہے)۔ مزید معلومات کے لیے [NYS HEAP](#) ملاحظہ کریں۔

• **توانائی کی استطاعت کا پروگرام/کم آمدن والوں کے لیے بل میں رعایت کا پروگرام۔** یہ پروگرام آمدنی کے لحاظ سے اہل صارفین کو ان کے بجلی اور/یا گیس کے ماہانہ بلوں میں رعایت کے ساتھ دیگر فوائد فراہم کرتا ہے، جو کہ مخصوص یوٹیلیٹی پروگرام کی خصوصیات پر منحصر ہے۔ نیو یارک کے مکین اگر سرکاری امدادی پروگرام سے فوائد حاصل کرتے ہیں تو ان کا اندراج خود بخود ہو سکتا ہے۔ مزید معلومات کے لیے، انہیں اپنی یوٹیلیٹی ویب سائٹ پر جانا چاہیے یا روابط [DPS Winter Preparedness](#) پر مل سکتے ہیں۔

• **علاقے پر مبنی خدمت کے پروگرام۔** خدمات فراہم کرنے والی تنظیمیں اور مقامی علاقائی ایجنسیاں یوٹیلیٹی کے ہنگامی حالات میں مالی امداد، مشاورتی خدمات اور امداد فراہم کرتی ہیں۔ نیو یارک کے مکین مزید جاننے کے لیے [امریکن ریڈ کراس](#) (800-733-2767)، [سالویشن آرمی](#) (800-728-7825)، اور [یونائیٹڈ وے](#) (1-2 یا 888-774-7633) جیسی تنظیموں سے رابطہ کر سکتے ہیں۔

• **توانائی کی زیادہ بچت کرنے کے لیے فوری قدم اٹھائیں۔** NYSEDA کی جانب سے [ریٹائریوں اور گھریلو مالکان](#)، نیز کاروباروں کو توانائی کی بچت کرنے کے لیے سودمند طریقے پیش کیے جاتے ہیں جو توانائی کے استعمال کو کم کر سکتے ہیں۔ NYSEDA [گھریلو توانائی کی بچت کے پروگرامز](#) کا ایک سلسلہ بھی پیش کرتا ہے جو توانائی بچانے اور وقت کے ساتھ اخراجات کو کم کرنے میں مدد کر سکتے ہیں۔ آمدنی کے لحاظ سے اہل صارفین [امیور + EmPower](#) پروگرام کے ذریعے اپنے گھروں میں کم قیمت یا مفت توانائی کے اپ گریڈز کے لیے اہلیت حاصل کر سکتے ہیں۔ گھر مالکان کو رعایتی مصنوعات اور خدمات تک رسائی حاصل کرنے کے لیے اپنی مقامی گیس اور الیکٹرک یوٹیلیٹی کمپنیوں سے بھی رابطہ کرنا چاہیے

جو پورا سال ان کے توانائی کے اخراجات کو کم کرنے میں ان کی مدد کر سکتی ہیں۔

• **ریاست میں توانائی سے متعلقہ معاونت کی خصوصی تیار کردہ فہرست حاصل کریں۔** نیویارک مشیر توانائی آمدنی کے لحاظ سے اہل نیو یارک کے مکینوں کو ایسے پروگراموں کا پتا لگانے میں مدد دے سکتے ہیں جو توانائی پر کم خرچہ کرنے اور مزید صحت بخش اور زیادہ آرام دہ جگہیں بنانے میں ان کی مدد کریں۔ [نیو یارک مشیر توانائی](#) کے ہمراہ، صارفین سادہ سوالات کے جوابات دیتے ہیں اور ریاست نیو یارک میں توانائی کی بچت کی پیشکشوں سے مربوط ہوتے ہیں۔ NYSEDA اور یوٹیلیٹیز کی طرف سے سپانسر کردہ، نیویارک کے اہل باشندے یوٹیلیٹی بلوں کی ادائیگی میں مدد، حرارتی امداد پر خصوصی پیشکشیں، اور بہت کچھ حاصل کر سکتے ہیں۔

• **گھر میں حرارت کاری میں حفاظت کو ترجیح دیں۔** گھر کے مالکان کو زیر قبضہ عمارات کو قدرتی گیس پیدا کرنے والے کنوؤں سے جوڑنے سے گریز کرنا چاہیے کیونکہ ایسا کرنا خطرناک اور ممکنہ طور پر جان لیوا ثابت ہو سکتا ہے۔ محکمہ تحفظ ماحولیات (Department of Environmental Conservation, DEC) ان مکان مالکان، جو حرارت کے لیے قدرتی تیل استعمال کرتے ہیں، کو بھی ترغیب دیتا ہے کہ حرارت کاری کی رُت کے لیے تیل کی وصولی سے پہلے ایندھن کے ذخیرہ کرنے والے ٹینکوں کا ممکنہ رساؤ یا چھلکاؤ کے لیے معائنہ کر لیں۔ اضافی معلومات [یہاں](#) مل سکتی ہیں۔

ریاست نیو یارک محکمہ تحقیق و تیاری توانائی کی صدر اور سی ای او Doreen M. Harris نے کہا، "نیو یارک کے مکین اپنے گھروں میں آرام سے رہنا چاہتے ہیں اور کاروبار کھلے رکھنا چاہتے ہیں، لہذا ایسا کرنے کی ان کی قابلیت کو محفوظ بنانے کے لیے ابھی سے اقدامات کرنا انمول ہے جبکہ ہم موسم سرما کی طرف بڑھ رہے ہیں۔ ہم نیو یارک کے تمام باشندوں کو ترغیب دیتے ہیں کہ وہ اپنے توانائی کے استعمال کو سمجھیں اور توانائی کی بچت کے اقدامات کو اپنائیں اور ساتھ ہی مختلف خدمات اور مصنوعات تلاش کریں جو توانائی کی بچت اور جیب پر بوجھ کو کم کرنے میں مدد دے سکیں۔"

ریاست نیو یارک کے سیکریٹری آف سٹیٹ Robert J. Rodriguez نے کہا، "جبکہ ہم سردیوں کے سرد مہینوں کی طرف بڑھ رہے ہیں، ہم نیو یارک والوں سے کہتے ہیں کہ وہ تیار رہیں اور اپنے بجلی اور توانائی کے بلوں کو مناسب رکھتے ہوئے اپنے گھروں اور کاروباری مقامات کو گرم رکھنے کے لیے اپنی توانائی کے استعمال کی منصوبہ بندی شروع کریں۔ یہ صارفین کو یہ یاد دہانی کروانے کا بھی اچھا وقت ہے کہ ریاست نیو یارک مختلف خدمات اور

مصنوعات پیش کرتی ہے جو صارفین کو توانائی کی بچت کے اقدامات کو اپنانے میں مدد کرتی ہیں اور ریاست کے مکینوں کی جیب پر بوجھ کو کم کرنے میں مدد بھی کرتی ہیں۔"

ریاست نیو یارک کے محکمہ تحفظ ماحولیات کے کمشنر Basil Seggos نے کہا، "آئے والے مہینوں میں سرد موسم کی تیاری میں، گورنر Hochul وہ وسائل اور معلومات فراہم کر رہی ہیں جن کی نیو یارک کے مکینوں کو گرم اور محفوظ رہنے میں مدد کے لیے ضرورت ہے۔ DEC مکان مالکان کی حوصلہ افزائی کرتا ہے کہ وہ اس بات کو یقینی بنا کر سردیوں کی تیاری کریں کہ ان کے گھر کے حرارتی نظام محفوظ ہیں تاکہ ممکنہ چھلکاؤ یا دیگر مسائل کو روکا جا سکے، اور توانائی کے صاف ستھرے ذرائع اور توانائی کی بچت والے حل تلاش کریں جو ہمارے بٹوؤں اور ماحول دونوں کی حفاظت میں مدد کر سکتے ہیں۔"

ریاست نیو یارک کے محکمہ سلامتی وطن و ہنگامی خدمات کی کمشنر Jackie Bray نے کہا، "جمادینے والے درجہ حرارت کے سنگین نتائج ہو سکتے ہیں جس کی وجہ سے نیو یارک کے باشندے اپنے گھر والوں کو سردیوں کے مہینوں کے لیے تیار کرتے ہیں۔ اس موسم سرما میں اپنے گھروں کو گرم کرتے وقت، نیو یارک کے مکینوں کو اپنے گھر کو زیادہ توانائی بخش بنانے کے طریقے تلاش کرنا ہمیشہ یاد رکھنا چاہیے، اور ساتھ ہی اس بات کو یقینی بنانا چاہیے کہ اگر حرارت کا متبادل ذریعہ استعمال کیا جا رہا ہے، تو اسے ہوادار جگہ پر محفوظ طریقے سے استعمال کیا جائے۔"

ریاست نیو یارک کے دفتر برائے عارضی اور معذوری میں امداد کی قائم مقام کمشنر Barbara C. Guinn نے کہا، "رات کے وقت درجہ حرارت اب انجماد سے نیچے گرنے کے ساتھ، یہ ضروری ہے کہ کم اور درمیانی آمدنی والے گھرانے HEAP سے مدد کے لیے درخواست دینے کے لیے ابھی عمل کریں تاکہ وہ اپنے گھروں کو پورے موسم سرما میں گرم رکھ سکیں۔ اب توانائی کی لاگت کو کم کرنے میں مدد کے لیے دستیاب دیگر پروگراموں تک رسائی حاصل کرنے کا بھی اچھا وقت ہے، بشمول توانائی کی بچت کے اقدامات کرنا تاکہ یہ یقینی بنایا جا سکے کہ حرارتی آلات درست کام کر رہے ہیں، توانائی اور پیسہ بچانے میں مدد کرتے ہیں۔"

ریاست نیو یارک کے پبلک سروس کمیشن کے چیئر Rory M. Christian نے کہا، "ہم اس موسم سرما میں متوقع صارفین کے مطالبات کو پورا کرنے کے لیے بجلی اور قدرتی گیس کے مناسب ذرائع اور رسد کو یقینی بنانے کے لیے ریاست نیو یارک میں خدمات انجام دینے والی یوٹیلیٹیز کی بغور نگرانی کرنا جاری رکھے ہوئے ہیں۔ ریاست نیو یارک گورنر Hochul کی قیادت میں ہمارے توانائی کے نظام کی بھروسہ مندی اور توانائی کی بچت اور بل میں کمی کے پروگراموں کے باوجود صارفین کے تحفظ کو یقینی بنانے پر پوری طرح یکسو ہے۔"

ریاست نیو یارک کی یوٹیلیٹیز — بشمول کون ایڈیسن، سینٹرل ہڈسن، اورنج اور راک لینڈ، نیشنل گرڈ، NYSEG، RG&E، نیشنل فیول گیس، اور PSEG-LI — اور گھریلو حرارتی ایندھن فراہم کرنے والوں کو بھی یاد دلایا گیا کہ ایندھن کے مناسب ذخائر، ہنگامی منصوبے، یقینی بنائیں اور امدادی پروگراموں تک رسائی میں مدد، خدمت میں خلل سے بچنے اور گرم رکھنے کے لیے صارفین کے ساتھ رابطے میں رہیں۔ کارروائیوں میں شامل ہیں:

- دو طرح کے ایندھنوں سے چلنے والے اور خلل کا شکار ہونے والے تجارتی صارفین کو ان کے متبادل ایندھن کے ٹینکوں کو بھرنے اور ایندھن کی وصولی سے پہلے ایندھن کے ذخیرہ کرنے والے ٹینکوں کو ممکنہ رساؤ یا چھلکاؤ کے لیے ان کی مرمت کرنے اور ان کا معائنہ کرنے کی یاد دہانی کروانا۔
- ہنگامی منصوبوں کا جائزہ لینا جو متبادل ایندھن کی فراہمی میں رکاوٹوں کو دور کرتے ہیں، اور درجہ حرارت 20 ڈگری سے کم ہونے پر صحت عامہ اور حفاظت کے لیے مقامی اور ریاستی حکومتی اداروں کے ساتھ کام کرنے کی تیاری کرنا۔
- غیر گرم عمارتوں میں پائپ جم جانے کی صورت میں صارفین کو حرارتی مراکز، گرم کھانے، اور ماسٹر پلمبرز کی فہرست تک رسائی کے بارے میں آگاہ کرنا۔
- نیو یارک کے آزاد سسٹم آپریٹر اور بڑے پاور جنریٹرز کے ساتھ ہم آہنگی پیدا کرنے کے لیے دوہرے ایندھن کے آپریٹرز کو سردیوں کی حرارت کاری رُت سے پہلے ٹینکوں کو بھروانے کی حوصلہ افزائی کرنے اور

ایندھن وصول کرنے سے پہلے ایندھن کے ذخیرہ کرنے والے ٹینکوں کا ممکنہ رساؤ یا چھلکاؤ کے لیے معائنہ کرنا۔

ریاست نیویارک کا ملک میں پہلا موسمیاتی منصوبہ

ریاست نیو یارک کے قومی سطح کے ماحولیاتی ایجنڈا میں ایک منظم اور منصفانہ منتقلی کا مطالبہ کیا گیا ہے جو گھرانوں کے لیے پائیدار ملازمتیں پیدا کرے، تمام شعبوں میں سرسبز معیشت کو فروغ دے، اور اس بات کو یقینی بنائے کہ صاف توانائی کی سرمایہ کاریوں کی مراعات کے 40% فیصد ہدف کے ساتھ کم از کم 35% فیصد سرمایہ کاریوں کا رخ غریب اور پسماندہ کمیونٹیز کی جانب رکھا جائے۔ موسمیاتی اور صاف توانائی سے متعلق ملک کے بعض انتہائی پرعزم اقدامات سے رہنمائی حاصل کرتے ہوئے نیویارک سنہ 2040 تک کاربن کے صفر اخراج والے بجلی کے شعبے کے حصول کی راہ پر گامزن ہے، جس میں 2030 تک 70% فیصد قابل تجدید توانائی کی پیداوار اور وسط صدی تک معیشت کو کاربن سے پاک کرنے جیسے اقدامات شامل ہیں۔ نیو یارک کی جانب سے صاف توانائی پر بے مثال سرمایہ کاری کرنا اس تبدیلی کا ایک کلیدی سنگ بنیاد ہے، جس میں پوری ریاست میں بڑے پیمانے والے 145 قابل تجدید اور ٹرانسمیشن پروجیکٹس میں \$55 بلین سے زائد، عمارتوں سے ہونے والے مضر اخراجوں کو کم کرنے کے لیے \$6.8 بلین، شمسی توانائی کا حجم بڑھانے کے لیے \$3.3 بلین، صاف نقل و حمل والے اقدامات کے لیے \$1 بلین سے زائد، اور NY گرین بینک کے وعدوں کی مد میں \$2 بلین سے زیادہ کی سرمایہ کاریاں شامل ہیں۔ یہ اور دیگر سرمایہ کاریاں سال 2021 میں نیو یارک کے صاف توانائی کے شعبے میں 165,000 سے زائد ملازمتوں کی معاونت کر رہی ہیں اور سال 2011 کے بعد سے تقسیم شدہ شمسی شعبے میں 3,000% فیصد سے زیادہ کی نمو لا رہی ہیں۔ گرین ہاؤس گیسوں کے اخراج میں کمی اور ہوا کے معیار کو بہتر بنانے کے لیے، نیو یارک نے صفر اخراج کرنے والی گاڑیوں کے ضابطے بھی بنائے ہیں، جن کے تحت 2035 تک پابند بنایا جائے گا کہ ریاست میں فروخت کی جانے والی تمام نئی مسافر گاڑیاں اور لائٹ ڈیوٹی ٹرکس صفر اخراج کرتے ہوں۔ تقریباً 400 رجسٹرڈ اور 100 مصدقہ موسمیاتی سمارٹ کمیونٹیز، تقریباً 500 صاف توانائی والی کمیونٹیز، اور پوری ریاست میں 10 غریب و پسماندہ کمیونٹیز میں فضائی آلودگی کی نگرانی کرنے اور اسے بتدریج ختم کرنے والی ریاست کی سب سے بڑی کمیونٹی پہل کاریوں کے ذریعے نیو یارک کے ماحولیاتی اقدامات میں مزید تیزی لانے کے لیے شراکت داریاں کی جا رہی ہیں، تاکہ فضائی آلودگی اور موسمیاتی تبدیلیوں کا مقابلہ کرنے والے اپنے اہداف کے حصول میں مدد مل سکے۔

###

اضافی خبریں یہاں ملاحظہ کی جا سکتی ہیں www.governor.ny.gov

ریاست نیو یارک | ایگزیکٹو چیف | press.office@exec.ny.gov | 518.474.8418

گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)